

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*śrībṛhannāradīyē purāṇē*  
**॥ śrī vāmanastōtram ॥**

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ

## ॥ śrī vāmanastōtram ॥

kaśyapa uvāca

namō namastē'khilakāraṇāya

namō namastē'khilapālakāya |

namō namastē'khilanāyakāya

namō namō daityavināśanāya ॥ 1 ॥

namō namō bhaktajanapriyāya

namō namaḥ sajjanarañjitāya |

namō namō durjananāśakāya

namō'stu tasmai jagadīśvarāya ॥ 2 ॥

namō namaḥ kāraṇavāmanāya

nārāyaṇāyāmitavikramāya |

śrīśārṅgacakrāsīgadādharāya

namō'stu tasmai puruṣōttamāya ॥ 3 ॥

namaḥ payōrāśīnivāsanāya

namō'stu tē hṛtkamalāsanāya |

namō'stu sūryaṃśunibhaprabhāya

namō namaḥ puṇyakathāgatāya ॥ 4 ॥

namō namō'rkēnduvilōcanāya

namō'stu tē yajñaphalapradāya |

*namō'stu yajñāṅgavirājitāya  
namō'stu tē sajjanavallabhāya || 5 ||*

*namō namaḥ kāraṇakāraṇāya  
namō'stu śabdādivivarjitāya |  
namō'stu tē divya sukhapradāya  
namō namō bhaktamanōgatāya || 6 ||*

*namō'stu tasmai bhramanāśanāya  
namō'stu tē mandaradhāraṇāya |  
namō'stu tē yajñavarāhanāmnē  
namō hiraṇyākhyavidāraṇāya || 7 ||*

*namō'stu tē vāmanarūpabhājē  
namō'stu tē kṣatrakulāntakāya |  
namō'stu tē rāvaṇamardakāya  
namō'stu tē nandasutāgrajāya || 8 ||*

*namastē kamalākānta namastē sukhadāyinē |  
smṛtārttināśinē tubhyaṃ bhūyō bhūyō namō namaḥ || 9 ||*

*ya idaṃ vāmanastōtraṃ trisandhyaṃ paṭhatē naraḥ |  
balārōgyārthasantānaiḥ tasya nityōtsavō bhavēt || 10 ||*

*|| śrī vāmanastōtraṃ samāptam ||*